

प्रेस-विज्ञप्ति

संविधान-दिवस के अवसर पर मुख्य वन संरक्षक की अध्यक्षता में दीव में चलाया गया प्लॉगिंग-ड्राईव

दीव 26 नवम्बर, 2019: संविधान दिवस के अवसर पर संघ प्रदेश दमण-दीव एवं दानह के मुख्य वनसंरक्षक श्री के. रविचंद्रन की नेतृत्व में गोमती माता बिच, झोलावाडी और बुचरवाडा ग्राम पंचायत में प्लॉगिंग-ड्राईव चलाया गया। भारत सरकार के विधि एवं न्याय मंत्रालय, नई दिल्ली से प्राप्त दिशा-निर्देश पर दीव जिला प्रशासन द्वारा शारीरिक अभ्यास के साथ स्वच्छता अभियान को बल प्रदान करने के लिए प्लॉगिंग-ड्राईव चलाया गया। इस अवसर पर मुख्य वन संरक्षक के साथ दीव समाहर्ता श्रीमती सलोनी राय, उप-समाहर्ता श्री हरमिंदर सिंह, जिला पंचायत के मुख्य कार्यकारी अधिकारी श्री वैभव रिखारी, ग्राम पंचायत के सरपंच एवं चुने हुए प्रतिनिधि, जिला प्रशासन के अधिकारीगण, कर्मचारीगण एवं आम लोग उपस्थित हुए। पंचायत क्षेत्र के स्कूलों के बच्चों ने भी इस अभियान में बढ़-चढ़कर हिस्सा लिया।

आज का प्लॉगिंग-ड्राईव दीव के क्रीड़ा विभाग एवं संबंधित ग्राम-पंचायतों के सहयोग से आयोजित किया गया। इस अवसर पर सुबह 7.30 बजे गोमती माता बिच, झोलावाडी और बुचरवाडा में 2 किलोमीटर तक प्लॉगिंग-ड्राईव का आयोजन किया गया। इस अभियान में शामिल लोगों ने गोमती माता बिचों एवं खुली जगहों से कचरा संग्रह कर उसे कचरा-पेटी में इक्ठ्ठा किया।

ध्यातव्य है कि दीव जिला प्रशासन सदैव स्वच्छता से संबंधित अभियानों को चलाने के लिए कटिबद्ध है। दीव की स्वच्छता पर बल देते हुए दीव समाहर्ता श्रीमती सलोनी राय ने स्वतः सफाई अभियान का मार्ग-दर्शन किया है। आज भी मुख्य अतिथि श्री के. रविचंद्रन की उपस्थिति में दीव समाहर्ता ने प्लॉगिंग-ड्राईव का कुशल मार्गदर्शन किया।

